

NYĀYA DARŚANAM

Prathamo'dhyāyaḥ Prathama Āhnikah

- pramāṇaprameyasamśayaprayojanadr̥ṣṭāntasiddhāntāvayavatarkanirṇayavādajalpavitaṇḍāhetvā-
bhāsacchalajātiniGRAHASTHĀNĀNĀM tattvajñānānīḥśreyasādhighamaḥ 1
duḥkhajanmapravṛttidoṣamithyājñānānāmutterottarāpāye tadanantarāpāyādapavargaḥ 2
pratyakṣānumānopamānaśabdāḥ pramāṇāni 3
indriyārthasamnikarṣotpannam jñānamavyapadeśyamavyabhicāri vyavasāyātmakam pratyakṣam
4
atha tatpūrvakam trividhamanumānam pūrvavaccheṣavatsāmānyato dr̥ṣṭam ca 5
prasiddhasādharṃyātsādhyasādhanamupamānam 6
āptopadeśaḥ śabdāḥ 7
sa dvividho dr̥ṣṭādr̥ṣṭārthatvāt 8
ātmaśarīrendriyārthabuddhimanahpravṛttidoṣapretyabhāvaphaladuḥkhāpavargāstu prameyam 9
icchādveṣaprayatnasukhaduḥkhajñānānyātmano liṅgam 10
ceṣṭendriyārthāśrayaḥ śarīram 11
ghrāṇarasanacakṣustvakśrotrāṇīndriyāṇi bhūtebhyaḥ 12
pṛthivyāpastejo vāyurākāśamiti bhūtāni 13
gandharasarūpasparśaśabdāḥ pṛthivyādiguṇāstadarthāḥ 14
buddhirupalabdirjñānamityanarthāntaram 15
yugapajñānānutpattirmanaso liṅgam 16
pravṛttirvāgbuddhiśarīrāmbhaḥ 17
pravartanālakṣaṇā doṣāḥ 18
punarutpattiḥ pretyabhāvaḥ 19
pravṛttidoṣajanito'rthaḥ phalam 20
bādhānālakṣaṇam duḥkham 21
tadatyantavimokṣo'pavargaḥ 22
samānānekadharmopapattervipratipatterupalabdhyanupalabdhyavyavasthātaśca viśeṣāpekṣo
vimarśaḥ samśayaḥ 23
yamarthamadhikṛtya pravartate tatprayojanam 24
laukikaparīkṣakāṇām yasminnarthe buddhisāmyam sa dr̥ṣṭāntaḥ 25
tantrādhikaraṇābhyupagamasamsthiḥ siddhāntaḥ 26
sa caturvidhaḥ sarvatantrapratitantrādhikaraṇābhyupagamasamsthiyarthāntarabhāvāt 27
sarvatantrāviruddhastantre'dhikṛto'rthaḥ sarvatantrasiddhāntaḥ 28
samānatantrasiddhaḥ paratantrāsiddhaḥ pratitantrasiddhāntaḥ 29
yatsiddhāvanyaprakaraṇasiddhiḥ so'dhikaraṇasiddhāntaḥ 30
aparīkṣitābhyupagamāttadvīśeṣaparīkṣaṇamabhyupagamasiddhāntaḥ 31
pratijñāhetūdāharaṇopanayanigamanānyavayavāḥ 32
sādhyānirdeśaḥ pratijñā 33
udāharaṇasādharṃyātsādhyasādhanam hetuḥ 34
tathā vaidharṃyāt 35
sādhyasādharṃyāttaddharmabhāvī dr̥ṣṭānta udāharaṇam 36
tadviparyayādvā viparītam 37
udāharaṇāpekṣastathetyupasaṃhāro na tatheti vā sādhyasyopanayaḥ 38

NYĀYA DARŚANAM

hetvapadeśātpratijñāyāḥ punarvacanaṃ nigamaṇam 39
avijñātatattve'rthe kāraṇopapattitastattvajñānārthamūhastarkaḥ 40
vimṛśya pakṣapratipakṣābhyāmarthāvadhāraṇaṃ nirṇayaḥ 41
Iti Prathama Āhnikah

Prathamodhyāyaḥ Dvītīya Āhnikah
pramāṇatarkasādhanopālambhaḥ siddhāntāviruddhaḥ pañcāvayavopapannaḥ
pakṣapratipakṣapariagraho vādaḥ 1
yathoktopapannaśchalajātiniagrahasthānasādhanopālambho jalpaḥ 2
sa pratipakṣasthāpanāhīno vitaṇḍā 3
savyabhicāraviruddhaprakaraṇasamasādhyasamakālātītā hetvābhāsāḥ 4
anaikāntikaḥ savyabhicāraḥ 5
siddhāntamabhyupetya tadvirodhī viruddhaḥ 6
yasmātprakaraṇacintā sa nirṇayārthamapadiṣṭaḥ prakaraṇasamaḥ 7
sādhyāviśiṣṭaḥ sādhyatvātsādhyasamaḥ 8
kālātyayāpadiṣṭaḥ kālātītaḥ 9
vacanavighāto'rthavikalpopapattyā chalam 10
tattrividhaṃ vākchalaṃ sāmānyacchalamupacāracchalaṃ ca 11
aviśeṣābhīhite'rthe vakturabhiprāyādarthāntarakalpanā vākchalam 12
sambhavato'rthasyātisāmānyayogādasambhūtārthakalpanā sāmānyacchalam 13
dharmavikalpanirdeśe'rthasadbhāvapratiśedha upacāracchalam 14
vākchalamevopacāracchalaṃ tadaviśeṣāt 15
na tadarthāntarabhāvāt 16
aviśeṣe vā kiñcitsādharmyādekacchalaprasaṅgaḥ 17
sādharmyavaidharmyābhyāṃ pratyavasthānaṃ jātiḥ 18
vipratipattirapatipattiśca nigrasthānaṃ 19
tadvikalpājātiniagrahasthānabahutvam 20

Iti Dvītīya Āhnikah Iti Prathamodhyāyaḥ

Dvītīyodhyāyaḥ Prathama Āhnikah
samānānekadharmādhyavasāyādanyataradharmādhyavasāyādvā na saṃśayaḥ 1
vipratipattyavyavasthādhyavasāyācca 2
vipratipattau ca sampratipatteḥ 3
avyavasthātmani vyavasthitatvāccāvyavasthāyāḥ 4
tathātyantasamśayastaddharmasātatyopapatteḥ 5
yathoktādhyavasāyādeva tadviśeṣāpekṣātsamśayenāsamśayo nātyantasamśayo vā 6
yatra samśayastatraivamuttarottaraprasaṅgaḥ 7
pratyakṣādīnāmaprāmāṇyaṃ traikālyāsiddheḥ 8
pūrvaṃ hi pramāṇasiddhau nendriyārthasamnikarṣātpratyakṣotpattiḥ 9
paścātsiddhau na pramāṇebhyaḥ prameyasiddhiḥ 10
yugapatsiddhau pratyarthaniyatatvātkramavṛttitvābhāvo buddhīnām 11
traikālyāsiddheḥ pratiśedhānupattiḥ 12

NYĀYA DARŚANAM

sarvaprāmāṇapratīṣedhācca pratīṣedhānupapattiḥ	13
tatprāmāṇye vā na sarvaprāmāṇavipratīṣedhaḥ	14
traikālyāpratīṣedhaśca śabdādātodyasiddhivattatsiddheḥ	15
prameyā ca tulāprāmāṇyavat	16
pramāṇataḥ siddheḥ pramāṇānām pramāṇāntarasiddhiprasaṅgaḥ	17
tadviniṣṭtervā pramāṇasiddhivatprameyasiddhiḥ	18
na pradīpaprakāśasiddhivattatsiddheḥ	19
kvacinnivṛttidarśanādanivṛttidarśanācca kvacidanekāntaḥ	20
pratyakṣalakṣaṇānupapattirasamagravacanāt	21
nātmamanasoḥ saṃnikarṣābhāve pratyakṣotpattiḥ	22
digdeśakālākāśeṣvapyevaṃ prasaṅgaḥ	23
jñānaliṅgatvādātmano nānavarodhaḥ	24
tadayaugapadyaliṅgatvācca na manasaḥ	25
pratyakṣanimittatvāccendriyārthayoḥ saṃnikarṣasya svaśabdena vacanam	26
suptavyāsaktamanasām cendriyārthayoḥ saṃnikarṣanimittatvāt	27
taiścāpadeśo jñānaviśeṣāṇām	28
vyāhatatvādahetuḥ	29
nārthaviśeṣaprābalyāt	30
pratyakṣamanumānamekadeśagrahaṇādupalabdheḥ	31
na pratyakṣeṇa yāvattāvadapyupalambhāt	32
sādhyatvādavayavini saṃdehaḥ	33
sarvāgrahaṇamavayavyasiddheḥ	34
dhāraṇākaraṇopapatteśca	35
senāvanavadgrahaṇamiti cennātīndriyatvādaṇūnām	36
rodhopaghātasādṛśyebhyo vyabhicārādanumānamapramāṇam	37
naikadeśatrāsasādṛśyebhyo'rthāntarabhāvāt	38
varāmānābhāvaḥ patataḥ patitapatitavyakālopatteḥ	39
tayorapyabhāvo varāmānābhāve tadapekṣatvāt	40
nātītānāgatayoritaretarāpekṣāsiddhiḥ	41
varāmānābhāve sarvāgrahaṇampratyakṣānupapatteḥ	42
kṛtatākartavyatopapattestūbhayathā grahaṇam	43
atyantaprāyaikadeśasādharmyādupamānāsiddhiḥ	44
prasiddhasādharmyādupamānasiddheryathoktadoṣānupapattiḥ	45
pratyakṣeṇāpratyakṣasiddheḥ	46
nāpratyakṣe gavaye pramāṇārthamupamānasya paśyāmaḥ	47
tathetyupasaṃhārādupamānasiddhernāviśeṣaḥ	48
śabdo'numānamarthasyānupalabdheranumeyatvāt	49
upalabdheradvipravṛttitvāt	50
sambandhācca	51
āptopadeśasāmartyācchabdādarthasampratyayaḥ	52
pūraṇapradāhapātanānupalabdheśca sambandhābhāvaḥ	53
śabdārthavyavasthānādapratīṣedhaḥ	54

NYĀYA DARŚANAM

na sāmāyikatvācchabdārthasampratyaṣya 55
jātivīṣeṣe cānīyamāt 56
tadaprāmāṇyamanṛtavyāghātapunaruktadoṣebhyaḥ 57
na karmakarṣṣādhanavaiguṇyāt 58
abhyupetya kālabhede doṣavacanāt 59
anuvādapapatteśca 60
vākyavibhāgasya cārthagrahaṇāt 61
vidhyarthavādānuvādavacanaviniyogāt 62
vidhirvidhāyakaḥ 63
stutirindā parakṛtiḥ purākalpa ityarthavādaḥ 64
vidhivihitasyānuvacanamānuvādaḥ 65
nānuvādapunaruktayorviṣeṣaḥ śabdābhyāsopapatteḥ 66
śīghrataragamanopadeśavadabhyāsānnāviṣeṣaḥ 67
mantrāyurvedaprāmāṇyavacca tatprāmāṇyamāptaprāmāṇyāt 68
Iti Prathama Āhnikah

Dvitiyo'dhyāyaḥ Dvitiya Āhnikah

na catuṣṭvamaitihyārthāpattisambhavābhāvaprāmāṇyāt 1
śabda aitihyānarthāntarabhāvādanumāne'rthāpattisambhavābhāvānarthāntarabhāvāc-
cāpratiṣedhaḥ 2
arthāpattirapramāṇamanaikāntikatvāt 3
anarthāpattāvarthāpattyabhimānāt 4
pratiṣedhāprāmāṇyaṃ cānaikāntikatvāt 5
tatprāmāṇye vā nārthāpattyaprāmāṇyam 6
nābhāvaprāmāṇyaṃ prameyāsiddheḥ 7
lakṣiteṣvalakṣaṇalakṣitatvādalakṣitānām tatprameyasiddhiḥ 8
asatyarthe nābhāva iti cennānyalakṣaṇopapatteḥ 9
tatsiddheralakṣiteṣvahetuḥ 10
na lakṣaṇāvasthitāpekṣāsiddheḥ 11
prāgutpatterabhāvopapatteśca 12
ādimattvādaindriyakatvātkṛtakavadupacārācca 13
na ghaṭābhāvasāmānyanīyatvānnīyēṣvānyanīyavadupacārācca 14
tattvabhāktayornānātvasya vibhāgādavyabhicāraḥ 15
saṃtānānumānaviṣeṣaṇāt 16
kāraṇadravyasya pradeśaśabdenābhīdhānāt 17
prāguccāraṇādanupalabdherāvaraṇādyanupalabdheśca 18
tadanupalabdheranupalambhādāvaraṇopapattiḥ 19
anupalambhādānyanupalabdhisadbhāvavannāvaraṇānupapattiranupalambhāt 20
anupalambhātmakatvādanupalabdherahetuḥ 21
asparśatvāt 22
na karmānīyatvāt 23
nānīyatvāt 24

sampradānāt 25
tadantarālānupalabdherahetuḥ 26
adhyāpanādapraṭiṣedhaḥ 27
ubhayoḥ pakṣayoranyatarasyādhyāpanādapraṭiṣedhaḥ 28
abhyāsāt 29
nānyatve'pyabhyāsasyopacārāt 30
anyadanyasmādananyatvādananyadityanyatābhāvaḥ 31
tadabhāve nāstyananyatā tayoritaretarāpekṣasiddheḥ 32
vināśakāraṇānupalabdheḥ 33
āsravaṇakāraṇānupalabdheḥ satataśravaṇaprasaṅgaḥ 34
upalabhyamāne cānupalabdherasattvādanapadeśaḥ 35
pāṇinimittaprasleṣacchabdābhāve nānupalabdhiḥ 36
vināśakāraṇānupalabdheścāvasthāne tannityatvaprasaṅgaḥ 37
asparśatvādapraṭiṣedhaḥ 38
vibhaktyantaropapatteśca samāse 39
vikārādeśopadeśātsaṃśayaḥ 40
prakṛtivivṛddhau vikāravivṛddheḥ 41
nyūnasamādhikopalabdhervikārāṇāmahetuḥ 42
dvividhasyāpi hetorabhāvādasādhanam drṣṭāntaḥ 43
nātulyaprakṛtīnām vikāravikalpāt 44
dravyavikāravaiṣamyavadvarṇavikāravikalpaḥ 45
na vikāradharmānupapatteḥ 46
vikāraprāptānāmapunarāpatteḥ 47
suvarṇādīnām punarāpatterahetuḥ 48
na tadvikārāṇām suvarṇabhāvāvyatirekāt 49
nityatve'vikārādanityatve cānavasthānāt 50
nityānāmatīndriyatvāttaddharmavikalpācca varṇavikārāṇāmapraṭiṣedhaḥ 51
anavasthāyitve ca varṇopalabdhivattadvikāropapattiḥ 52
vikāradharmitve nityatvābhāvātkālāntare vikāropapatteścāpraṭiṣedhaḥ 53
prakṛtyaniyamādvārṇavikārāṇām 54
aniyame niyamānnāniyamaḥ 55
niyamāniyamavirodhādaniyame niyamāccāpraṭiṣedhaḥ 56
guṇāntarāpattiyupamardahrāsavṛddhileśaśleṣebhyastu vikāropapattervarṇavikārah 57
te vibhaktyantāḥ padam 58
vyaktyākṛtijātiṣaṃnidhāvupacārātsaṃśayaḥ 59
yā śabdasaṃmūhatyāgapariagrahasaṃkhyāvṛddhyupacayavarṇasamāsānubandhānām
vyaktāvupacārādvaktyiḥ 60
na tadanavasthānāt 61
sahacaraṇasthānatādarthyavṛttamānadhāraṇasāmīpyayogasādhanādhipatyebhyo
brāhmaṇamañcakaṭarājasaktucandanagaṅgāśāṭakānnapuruṣeṣvatadbhāve'pi tadupacārah 62
ākṛtistadapekṣatvātsattvavyavasthānasiddheḥ 63
vyaktyākṛtiyukte'pyaprasaṅgātprokṣaṇādīnām mṛdgavake jātiḥ 64

NYĀYA DARŚANAM

nākṛtivyaktyapekṣatvājijātyabhivyakteḥ 65
vyaktyākṛtijātayastu padārthaḥ 66
vyaktirguṇaviśeṣāśrayo mūrtilḥ 67
ākṛtirjātiliṅgākhyā 68
samānaprasavātmikā jātiḥ 69
Iti Dvitiya Āhnikah Iti Dvitiyo'dhyāyah

Trītiyo'dhyāyah Prathama Āhnikah

darśanasparśanābhyāmekārthagrahaṇāt 1
na viśayavyavasthānāt 2
tadvyavasthānādevātmasadbhāvādapraṭiśedhaḥ 3
śarīradāhe pātakābhāvāt 4
tadabhāvaḥ sātmakapradāhe'pi tannityatvāt 5
na kāryāśrayakarṭṛvadhāt 6
savyaḍṛṣṭasyetareṇa pratyabhijñānāt 7
naikasminnāsāsthivyavahite dvitvābhimānāt 8
ekavināśe dvitīyāvināśānnaikatvam 9
avayavanāśe'pyavayavyupalabdherahetuḥ 10
ḍṛṣṭāntavirodhādapraṭiśedhaḥ 11
indriyāntaravikārāt 12
na smrteḥ smartavyaviśayatvāt 13
tadātmaguṇasadbhāvādapraṭiśedhaḥ 14
nātmapatipattihetūnām manasi sambhavāt 15
jñāturjñānasādhanopapatteḥ saṃjñābhedaṃmātram 16
niyamaśca niranumānaḥ 17
pūrvābhyastasmṛtyanubandhājijātasya harṣabhayaśokasampratipatteḥ 18
padmādiṣu prabodhasammīlanavikāravattadvikārah 19
noṣṇaśītavarṣākālanimittatvātpañcātmakavikārāṇām 20
pretyāhārābhyāśakṛtātstanyābhilāṣāt 21
ayaso'yaskāntābhigamanavattadupasarpaṇam 22
nānyatra pravṛttyabhāvāt 23
vītarāgajanmādarśanāt 24
saguṇadravyotpattivatpattitḥ 25
na saṃkalpanimittatvādrāgādīnām 26
pārthivaṃ guṇāntaropalabdheḥ 27
pārthivāpyataijasaṃ tadguṇopalabdheḥ 28
niḥśvāsocchvāśopalabdheścāturbhautikam 29
gandhakledapākavyūhāvakāśādānebhyaḥ pāñcabhautikam 30
śrutiprāmāṇyācca 31
kṛṣṇasāre satyupalambhādvyatiricya copalambhātsaṃśayaḥ 32
mahadaṇugrahaṇāt 33
raśmyarthasaṃnikarṣaviśeṣāttadgrahaṇam 34

tadanupalabdherahetuḥ 35
nānumīyamānasya pratyakṣato'nupalabdhirabhāvahetuḥ 36
dravyaguṇadharmabhedāccopalabdhiniyamaḥ 37
anekadravyasamavāyādrūpaviśeṣācca rūpopalabdhīḥ 38
karmakāritaścendriyāṅāṃ vyūhaḥ puruṣārthatantraḥ 39
madhyandinolkāprakāśānupalabdhivattadanupalabdhīḥ 40
na rātrāvapyanupalabdheḥ 41
vāhyaprakāśānugrahādviśayopalabdheranabhiviyaktito'nupalabdhīḥ 42
abhiviyaktau cābhibhavāt 43
naktañcaranayanarāśmidarśanācca 44
aprāpyagrahaṇaṃ kācābhrapaṭalasphaṭikāntarītopalabdheḥ 45
kuḍyāntarītānupalabdherapratīṣedhaḥ 46
apratīghātātsaṃnikarṣopapattīḥ 47
ādityarāśmeḥ sphaṭikāntare'pi dāhye'vighātāt 48
netaretaradharmaprasaṅgāt 49
ādarśodakayoḥ prasādasvābhāvvyādrūpopalabdhivattadupalabdhīḥ 50
drṣṭānumitānāṃ niyogapratīṣedhānupapattīḥ 51
sthānānyatve nānāvādavayavinānāsthānatvācca saṃśayaḥ 52
tvagavyatirekāt 53
na yugapadarthānupalabdheḥ 54
vipratīṣedhācca na tvagekā 55
indriyārthapañcatvāt 56
na tadarthabahutvāt 57
gandhatvādyavyatirekādgandhādīnāmapratīṣedhaḥ 58
viśayatvāvyatirekādekatvam 59
na buddhilakṣaṇādhiṣṭhānagatyākṛtījātipañcatvebhyaḥ 60
bhūtaguṇaviśeṣopalabdhestādātmyam 61
gandharasarūpasparśasabdānāṃ sparśaparyantāḥ pṛthivyāḥ 62
aptejovāyūnāṃ pūrvam pūrvamapohyākāśasyottaraḥ 63
na sarvaguṇānupalabdheḥ 64
ekaikaśyenottarottaraguṇasadbhāvāduttarottarāṅāṃ tadanupalabdhīḥ 65
viṣṭam hyaparampareṇa 66
na pārvivāpyayoḥ pratyakṣatvāt 67
pūrvapūrvaguṇotkarṣāttattatpradhānam 68
tadvyavasthānaṃ tu bhūyastvāt 69
saguṇānāmindriyabhāvāt 70
tenaiva tasyāgrahaṇācca 71
na śabdaguṇopalabdheḥ 72
tadupalabdhiritaretaradravyaguṇavaidharmyāt 73

Iti Prathama Āhnikah

Tṛtīyo'dhyāyaḥ Dvitiya Āhnikah

NYĀYA DARŚANAM

- karmākāśasādharmyātsamśayaḥ 1
viśayapratyabhijñānāt 2
sādhyasamatvādahetuḥ 3
na yugapadagrahaṇāt 4
apratyabhijñāne ca vināśaprasaṅgaḥ 5
kramavṛttitvādayugapadagrahaṇam 6
apratyabhijñānañca viśayāntaravyāsaṅgāt 7
na gatyabhāvāt 8
sphatikānyatvābhimānavattadanyatvābhimānaḥ 9
sphatike'pyaparāparotpatteḥ kṣaṇikatvādvaktīnāmahetuḥ 10
niyamahetvabhāvādyathādarśanamabhyanujñā 11
notpattivināśakāraṇopalabdheḥ 12
kṣīravināśe kāraṇānupalabdhipaddadhyutpattivacca tadupapattiḥ 13
liṅgato grahaṇānnānupalabdhiḥ 14
na payasaḥ pariṇāmaguṇāntaraprādurbhāvāt 15
vyūhāntarāddravvāntarotpattidarśanaṃ pūrvadravyanivṛtteranumānam 16
kvacidvināśakāraṇānupalabdheḥ kvaciccopalabdheranekāntaḥ 17
nendriyārthayostadvināśe'pi jñānāvasthānāt 18
yugapajñeyānupalabdheśca na manasaḥ 19
tadātmaguṇatve'pi tulyam 20
indriyairmanasaḥ samnikarṣābhāvāttadanutpattiḥ 21
notpattikāraṇānapadeśāt 22
vināśakāraṇānupalabdheścāvasthāne tannityatvaprasaṅgaḥ 23
anityatvagrahādbuddherbuddhyantarādvināśaḥ śabdavat 24
jñānasamavetātmapradeśasamnikarṣānmanasaḥ smṛtyutpatterna yugapadutpattiḥ 25
nāntaḥśarīravṛttitvānmanasaḥ 26
sādhyatvādahetuḥ 27
smarataḥ śarīradhāraṇopapatterapraṭiśedhaḥ 28
na tadāśugatitvānmanasaḥ 29
na smaraṇakālānīyamāt 30
ātmapreraṇayadṛcchājñatābhiśca na saṃyogaviśeṣaḥ 31
vyāsaktamanasaḥ pādavyathanena saṃyogaviśeṣeṇa samānam 32
prañidhānaliṅgādijñānānāmuyugapadbhāvādayugapatsmaraṇam 33
jñāsyecchādveṣanimittatvādārambhanivṛttyoḥ 34
talliṅgatvādicchādveṣayoḥ pārthivādyeṣvapraṭiśedhaḥ 35
paraśvādiṣvārambhanivṛttidarśanāt 36
niyamānīyamau tu tadviśeṣakau 37
yathoktahetutvātpāratantryādakṛtābhyāgamācca na manasaḥ 38
pariśeṣādyathoktahetūpapatteśca 39
smaraṇam tvātmano jñāsvābhāvīyāt 40

NYĀYA DARŚANAM

prañidhānanibandhābhyāsaliṅgalakṣaṇasādrīśyapariagrahāśrayāśritasambandhānantaryaviyogaika-
kāryavirodhātīśayaprāptivyavadhānasukhaduḥkhecchādveṣabhayārthitvakriyārāgadharmā-
dharmanimittebhyaḥ 41
karmānavasthāyigrahaṇāt 42
avyakta-grahaṇa-amanavasthāyitvādvidyutsampāte rūpāvyakta-grahaṇavat 43
hetūpādānātpratiśeddhavyābhyānujñā 44
pradīpārciḥsaṃtatyabhivyakta-grahaṇavattadgrahaṇam 45
dravye svaguṇaparaguṇopalabdheḥ saṃśayaḥ 46
yāvacccharīrabhāvitvādrūpādīnām 47
na pākajaguṇāntarotpatteḥ 48
pratidvandvisiddheḥ pākajānāmapratiśedhaḥ 49
śarīravayāpitvāt 50
na keśanakhādīṣvanupalabdheḥ 51
tvakparyantatvāccharīrasya keśanakhādīṣvaprasaṅgaḥ 52
śarīraguṇavaidharmyāt 53
na rūpādīnāmitaretaravaidharmyāt 54
aindriyakatvādrūpādīnāmapratiśedhaḥ 55
jñānāyugaṇapadyādekaṃ manāḥ 56
na yugapadanekakriyopalabdheḥ 57
alātacakradarśanavattadupalabdhirāśusamcārāt 58
yathoktahetutvāccāṇu 59
pūrvakṛtaphalānubandhāttadutpattiḥ 60
bhūtebhyo mūrtyupādānavattadupādānam 61
na sādhyasamatvāt 62
notpattinimittatvānmātāpitroḥ 63
tathāhārasya 64
prāptau cānīyamāt 65
śarīrotpattinimittavatsaṃyogotpattinimittam karma 66
etenānīyamaḥ pratyuktaḥ 67
tadadṛṣṭakāritamiti cetpunastatprasaṅgo'pavarge 68
manāḥkarmanimittatvācca saṃyogānucchedaḥ 69
nityatvaprasaṅgaśca prāyaṇānupapatteḥ 70
aṇuśyāmatānityatvavadetatsyāt 71
nākṛtābhyāgamaprasaṅgāt 72

Iti Dvītiya Āhnikāḥ Iti Tṛtīyo'dhyāyaḥ

Caturtho'dhyāyaḥ Prathama Āhnikāḥ

pravṛttiryathoktā 1
tathā doṣāḥ 2
tattrairāśyaṃ rāgadveṣamohārthāntarabhāvāt 3
naikapratyanīkabhāvāt 4
vyabhicārādahetuḥ 5

- teṣāṃ mohah pāpīyānāmūdhasyetarotpatteḥ 6
 nimittanaimittikabhāvādarthāntarabhāvo doṣebhyaḥ 7
 na doṣalakṣaṇāvarodhānmohasya 8
 nimittanaimittikopatpatteṣca tulyajātīyānāmapraṭiṣedhaḥ 9
 ātmanityatve pretyabhāvasiddhiḥ 10
 vyaktādvyaktānām pratyakṣaprāmāṇyāt 11
 na ghaṭādghaṭāniṣpatteḥ 12
 vyaktādghaṭāniṣpatterapraṭiṣedhaḥ 13
 abhāvādbhāvotpattirnānupamṛdya prādurbhāvāt 14
 vyāghātādaprayogaḥ 15
 nātītānāgatayoḥ kārakaśabdaprayogāt 16
 na vinaṣṭebhyo'niṣpatteḥ 17
 kramanirdeśādapraṭiṣedhaḥ 18
 īśvaraḥ kāraṇaṃ puruṣakarmāphalyadarśanāt 19
 na puruṣakarmābhāve phalāniṣpatteḥ 20
 tatkāritatvādahetuḥ 21
 animittato bhāvotpattiḥ kaṇṭakataikṣṇyādidarśanāt 22
 animittanimittatvānnānimittataḥ 23
 nimittānimittayorarthāntarabhāvādapraṭiṣedhaḥ 24
 sarvamanityamutpattivināśadharmakatvāt 25
 nānityatānityatvāt 26
 tadanityatvamagnerdāhyaṃ vināśyānuvināśavat 27
 nityasyāpratyākhyānaṃ yathopalabdhivyavasthānāt 28
 sarvaṃ nityampañcabhūtānityatvāt 29
 notpattivināśakāraṇopalabdheḥ 30
 tallakṣaṇāvarodhādapraṭiṣedhaḥ 31
 notpattitatkāraṇopalabdheḥ 32
 na vyavasthānupapatteḥ 33
 sarvaṃ pṛthagbhāvalakṣaṇapṛthaktvāt 34
 nānekalakṣaṇairekabhāvāniṣpatteḥ 35
 lakṣaṇavyavasthānādevāpraṭiṣedhaḥ 36
 sarvamabhāvo bhāveṣvitaretarābhāvasiddheḥ 37
 na svabhāvasiddherbhāvānām 38
 na svabhāvasiddhirāpekṣikatvāt 39
 vyāhatatvādayuktam 40
 saṃkhyāikāntāsiddhiḥ kāraṇānupapattyupapattibhyām 41
 na kāraṇāvayavabhāvāt 42
 niravayavatvādahetuḥ 43
 sadyaḥ kālāntare ca phalāniṣpatteḥ saṃśayaḥ 44
 na sadyaḥ kālāntaropabhogyatvāt 45
 kālāntareṇāniṣpattirhetuvināśāt 46
 prāñniṣpattervṛkṣaphalavattatsyāt 47

NYĀYA DARŚANAM

nāsanna sanna sadasatsadasatorvaidharmyāt 48
utpādayayadarśanāt 49
buddhisiddhaṃ tu tadasat 50
āśrayavyatirekādvṛkṣaphalotpattivadityahetuḥ 51
prīterātmāśrayatvādapraṭiṣedhaḥ 52
na putrapaśūstrīparicchadahiraṇyānnādiphalanirdeśāt 53
tatsambandhātphalanīṣpattesteṣu phalavadupacāraḥ 54
vividhabādhānyogādduḥkhameva janmotpattiḥ 55
na sukhasyāpyāntarālaniṣpatteḥ 56
bādhānīrvṛtteredayataḥ paryeṣaṇadoṣādapraṭiṣedhaḥ 57
duḥkhavikalpe sukhābhīmānācca 58
ṛnakleśapravṛtṭyanubandhādapavargābhāvaḥ 59
pradhānaśabdānupapatterguṇaśabdenānuvādo nindāpraśamsopapatteḥ 60
samāropaṇādātmanyapraṭiṣedhaḥ 61
pātracayāntānupapatteśca phalābhāvaḥ 62
susuptasya svapnādarśane kleśābhāvavadapavargaḥ 63
na pravṛttiḥ pratisamdhānāya hīnakleśasya 64
na kleśasamṭateḥ svābhāvīkatvāt 65
prāgutpatterabhāvānityatvavatsvābhāvike'pyanīyatvam 66
aṇuśyāmatānīyatvavadvā 67
na samkalpanimittatvācca rāgādīnām 68

Iti Prathama Āhnikah

Caturtho'dhyāyaḥ Dvitiya Āhnikah

doṣanimittānām tattvajñānādahaṅkāranīvṛttiḥ 1
doṣanimittam rūpādayo viśayāḥ samkalpakṛtāḥ 2
tannimittam tvavayavyabhīmānaḥ 3
vidyāvidyādvaidhyātsamśayaḥ 4
tadasamśayaḥ pūrvahetuprasiddhatvāt 5
vṛtṭyanupapatterapi tarhi na samśayaḥ 6
kṛtsnaikadeśāvṛtṭitvādavayavānāmavayavyabhāvaḥ 7
teṣu cāvṛtṭeravayavyabhāvaḥ 8
pṛthakcāvayavebhyo'vṛtteḥ 9
na cāvayavyavayavāḥ 10
ekasminbhedābhāvādbhedaśabdaprayogānupapatterapraśnaḥ 11
avayavāntarābhāve'pyavṛtṭerahetuḥ 12
keśasamūhe taimirikopalabdhipadupalabधिḥ 13
svaviśayānatikrameṇendriyasya paṭumandabhāvādvīśayagrahaṇasya tathābhāvo nāviśaye
pravṛttiḥ 14
avayavāvayaviprasaṅgaścaivamāpralayāt 15
na pralayo'ṅusadbhāvāt 16
param vā truteḥ 17

NYĀYA DARŚANAM

- ākāśavyatibhedāttadanupapattiḥ 18
ākāśasarvagatatvaṃ vā 19
antarbahīśca kāryadravyasya kāraṇāntaravacanādakārye tadabhāvaḥ 20
śabdasaṃyogavibhavācca sarvagatam 21
avyūhāviṣṭambhavibhutvāni cākāśadharmāḥ 22
mūrtimatām ca samsthānopapatteravayavasadbhāvaḥ 23
saṃyogopapatteśca 24
anavasthākāritvādanavasthānupapatteścāpratiśedhaḥ 25
buddhyā vivecanāttu bhāvānām yāthātmyānupalabdhistantvapakarṣaṇe
paṭasadbhāvānupalabdhiḥ 26
vyāhatatvādahetuḥ 27
tadāśrayatvādaprthaggrahaṇam 28
pramāṇataścārthapratipatteḥ 29
pramāṇānupapattyupapattibhyām 30
svapnaviṣayābhimānavadayaṃ pramāṇaprameyābhimānaḥ 31
māyāgandharvanagaramṛgatṛṣṇikāvadvā 32
hetvabhāvādasiddhiḥ 33
smṛtisaṃkalpavacca svapnaviṣayābhimānaḥ 34
mithyopalabdhervināśastattvajñānātsvapnaviṣayābhimānapraṇāśavat pratibodhe 35
buddheścaivaṃ nimittasadbhāvopalambhāt 36
tattvapradhānabhedācca mithyābuddherdvaividhyopapattiḥ 37
samādhiviśeṣābhyāsāt 38
nārthaviśeṣaprābalyāt 39
kṣudādibhiḥ pravartanācca 40
pūrvakṛtaphalānubandhāttadutpattiḥ 41
araṇyaguḥpulinādiṣu yogābhyāsopadeśaḥ 42
apavarge'pyevaṃ prasaṅgaḥ 43
na niṣpannāvaśyambhāvityāt 44
tadabhāvaścāpavarge 45
tadarthaṃ yamaniyamābhyāmātmasaṃskāro yogāccādhyātmavidhyupāyaiḥ 46
jñānagrahaṇābhyāsastadvidyaisca saha saṃvādaḥ 46
taṃ śiṣyagurusabrahmacāriviśiṣṭaśreyo'rthibhiranasūyubhirabhyupeyāt 47
pratipakṣahīnamapi vā prayojanārthamarthitve 48
tattvādhyavasāyasamrakṣaṇārthaṃ jalpavitaṇḍe vijaprarohasamrakṣaṇārthaṃ
kaṇṭakaśākhāvaraṇavat 49
tābhyām viḡṛhya kathanam 50

Iti Dvitiya Āhnikāḥ Iti Caturtho'dhyāyaḥ

Pañcama'dhyāyaḥ Prathama Āhnikāḥ

sādharmyavaidharmyotkarṣāpakarṣavarṇyāvārṇyavikalpasādhyaprāptiaprāptiprasaṅgaprati-
drṣṭāntānutpattisaṃśayaprakaraṇahetvarthāpattyaviśeṣopapattyupalabdhyanupalabdhinity-
ānityakāryasamāḥ 1

sādharmyavaidharmyābhyāmupasaṃhāre taddharmaviparyayopapatteḥ
sādharmyavaidharmyasamau 2
gotvādgosiddhivattatsiddhiḥ 3
sādhyadr̥ṣṭāntayordharmavikalpādubhayasādhyatvāccotkarṣāpakarṣavarṇyāvārṇyavikalpa-
sādhyasamāḥ 4
kiṃcitsādharmyādupasaṃhārasiddhervaidharmyādapraṭiṣedhaḥ 5
sādhyātideśācca dr̥ṣṭāntopapatteḥ 6
prāpya sādhyamaprāpya vā hetoḥ prāptyāviśiṣṭatvādaprāptyāsādhakatvācca prāptyaprāptisamau
7
ghaṭādiniṣpattidarśanātpīḍane cāvyabhicārādapraṭiṣedhaḥ 8
dr̥ṣṭāntasya kāraṇānapadeśāṭpratyavasthānācca pratidr̥ṣṭāntena prasaṅgapratidr̥ṣṭāntasamau
praḍīpopādānaprasaṅgavinivṛttivattadvinivṛttiḥ 9
pratidr̥ṣṭāntahetutve ca nāheturdr̥ṣṭāntaḥ 10
prāgutpatteḥ kāraṇābhāvādanutpattisamaḥ 11
tathābhāvādutpannasya kāraṇopapatterna kāraṇapraṭiṣedhaḥ 12
sāmānyadr̥ṣṭāntayoraindriyakatve samāne nityānityasādharmyāt saṃśayasamaḥ 13
sādharmyātsaṃśaye na saṃśayo vaidharmyādubhayathā vā saṃśaye'tyantasaṃśayaprasaṅgo
nityatvānabhyupagamācca sāmānyasyāpraṭiṣedhaḥ 14
ubhayasādharmyāṭprakriyāsiddheḥ prakaraṇasamaḥ 15
pratipakṣāṭprakaraṇasiddheḥ praṭiṣedhānupapattiḥ pratipakṣopapatteḥ 16
traikālyānupapatterhetorahetusamaḥ 17
na hetutaḥ sādhyasiddhestraikālyāsiddhiḥ 18
praṭiṣedhānupapatteśca praṭiṣeddhavyāpraṭiṣedhaḥ 19
arthāpattiḥ pratipakṣasiddherarthāpattisamaḥ 20
anuktasyārthāpatteḥ pakṣahānerupapattiranuktatvādanaikāntikatvāccārthāpatteḥ 21
ekadharmopapatteraviśeṣe sarvāviśeṣaprasaṅgātsadbhāvopapatteraviśeṣasamaḥ 22
kvacittaddharmopapatteḥ kvaciccānupapatteḥ praṭiṣedhābhāvāḥ 23
ubhayakāraṇopapatterupapattisamaḥ 24
upapattikāraṇābhyanujñānādapraṭiṣedhaḥ 25
nirdiṣṭakāraṇābhāve'pyupalambhādupalabdhisamaḥ 26
kāraṇāntarādapi taddharmopapatterapraṭiṣedhaḥ 27
tadanupalabdheranupalambhādabhāvasiddhau tadviparītopapatteranupalabdhisamaḥ 28
anupalambhātmakatvādanupalabdherahetuḥ 29
jñānavikalpānām ca bhāvābhāvasaṃvedanādadyātman 30
sādharmyāttulyadharmopapatteḥ sarvānityatvaprasaṅgādanityasamaḥ 31
sādharmyādasiddheḥ praṭiṣedhāsiddhiḥ praṭiṣedhyasāmarthyāt 32
dr̥ṣṭānte ca sādhyasāadhanabhāvena prajñātasya dharmasya hetutvāttasya
cobhayathābhāvānnāviśeṣaḥ 33
nityamanityabhāvādanitye nityatvopapatternityasamaḥ 34
praṭiṣedhye nityamanityabhāvādanitye'nityatvopapatteḥ praṭiṣedhābhāvāḥ 35
prayatnakāryānekatvātkāryasamaḥ 36
kāryānyatve prayatnāhetutvamanupalabdhikāraṇopapatteḥ 37

NYĀYA DARŚANAM

pratiṣedhe'pi samāno doṣaḥ 38

sarvatraivam 39

pratiṣedhavipratiṣedhe pratiṣedhadoṣavaddoṣaḥ 40

pratiṣedhaṃ sadoṣamabhyupetya pratiṣedhavipratiṣedhe samāno doṣaprasaṅgo matānujñā
svapakṣalakṣaṇāpekṣopapattyupasamhāre hetunirdeśe parapakṣadoṣābhyupagamātsamāno doṣaḥ
41

Iti Prathama Āhnikah

Pañcamo'dhyāyaḥ Dvitiya Āhnikah

pratijñāhāniḥ pratijñāntaraṃ pratijñāvirodhaḥ pratijñāsamnyāso hetvantaramarthāntaraṃ
nirarthakamavijñātārthamapārthakamaprāptakālam nyūnamadhikam
punaruktamananubhāṣaṇamajñānamapratibhā vikṣepo matānujñā paryanuyojoyopekṣaṇam
niranuyojoyānuyogo'pasiddhānto hetvābhāsāśca nigrahassthānāni 1
pratidṛṣṭāntadharmābhyānujñā svadṛṣṭānte pratijñāhāniḥ 2
pratijñātārthapratīṣedhe dharmavikalpāttadarthanirdeśaḥ pratijñāntaram 3
pratijñāhetvorvirodhaḥ pratijñāvirodhaḥ 4
pakṣapratīṣedhe pratijñātārthāpanayanaṃ pratijñāsamnyāsaḥ 5
aviśeṣokte hetau pratiṣiddhe viśeṣamicchato hetvantaram 6
prakṛtādarthādapratīsambaddhārthamarthāntaram 7
varṇakramanirdeśavannirarthakam 8
pariṣatprativādibhyāṃ trirabhihitamapyavijñātamavijñātārtham 9
paurvāparyāyogādapratīsambaddhārthamapārthakam 10
avayavaviparyāsavacanamaprāptakālam 11
hīnamanyatamenāpyavayavena nyūnam 12
hetūdāharaṇādhikamadhikam 13
śabdārthayoḥ punarvacanaṃ punaruktamanyatrānuvādāt 14
arthādāpannasya svaśabdena punarvacanaṃ punaruktam 15
vijñātasya pariśadā trirabhihitasyāpyapratyuccāraṇamananubhāṣaṇam 16
avijñātaṃ cājñānam 17
uttarasyāpratipattirapatibhā 18
kāryavyāsaṅgātkathāvicchedo vikṣepaḥ 19
svapakṣe doṣābhyupagamātparakṣe doṣaprasaṅgo matānujñā 20
nigrahassthānaprāptasyānigrahaḥ paryanuyojoyopekṣaṇam 21
anigrahassthāne nigrahassthānābhiyogo niranuyojoyānuyogaḥ 22
siddhāntamabhyupetyānīyamātkathāprasaṅgo'pasiddhāntaḥ 23
hetvābhāsāśca yathoktāḥ 24

Iti Dvitiya Āhnikah

Iti Pañcamo'dhyāyaḥ

Iti Nyāyadarśanam